



گورنر KATHY HOCHUL

فوری ریلیز کے لیے: 2024/30/10

گورنر HOCHUL اور نمائندہ RYAN کی جانب سے پیکپسی میں پانی کے سیسے سے بنے پائپوں کو تبدیل کرنے اور پینے کے پانی کو محفوظ بنانے کے لیے \$12 ملین کی ریاستی گرانٹ کا اعلان

پیکپسی سیسے سے بنے پانی کے پائپوں کو تبدیل کرنے کے لیے وفاقی دو طرفہ بنیادی ڈھانچے کے قانون سے \$3.2 ملین کی اضافی گرانٹ کا اہل ہے

ریاستی اور وفاقی سرمایہ کاری میں \$340 ملین کا حصہ "سیسہ باہر نکالو" میں مدد کرنے کے لیے

نیو یارک ریاست بھر میں پانی کے بنیادی ڈھانچے کو بہتر بنانے اور مضبوط کرنے کے لیے گورنر کی ملک میں قیادت کرنے والی وابستگی کو جاری رکھتا ہے

گورنر Kathy Hochul نے آج پیکپسی شہر کو سیسے سے بنی پانی پہنچانے والی لائنوں کی شناخت اور انہیں تبدیل کرنے، پینے کے پانی کی حفاظت کو بہتر بنانے، صحت عامہ کی حفاظت، اور رہائشیوں کے معیار زندگی کو بہتر بنانے میں مدد کے لیے \$12 ملین کی ریاستی گرانٹ کا اعلان کیا ہے۔ یہ فنڈنگ \$340 ملین کے ریاست گیر اقدام کا حصہ ہے، جو ریاستی وسائل کو دو طرفہ بنیادی ڈھانچے کے قانون کے ذریعے وفاقی امداد کے ساتھ ملاتا ہے، تاکہ نیو یارک بھر میں پانی کے نظام سے سیسے کے پائپوں کو ہٹایا جا سکے۔ مزید برآں، جیسا کہ آج کے اعلان میں امریکی نمائندے Pat Ryan نے اس بات کو اجاگر کیا ہے، پیکپسی اپنے مکینوں کے لیے پینے کے صاف، محفوظ پانی کو مزید یقینی بنانے کے لیے \$3.2 ملین کی اضافی وفاقی گرانٹ کا اہل ہے۔

"جب نیو یارک کے پانی کے بنیادی ڈھانچے کی بات آتی ہے، تو ہم سیسے کو نکال باہر کرتے ہیں،" گورنر Hochul نے کہا۔ "ہم بلدیات کو پانی کے سیسے سے بنے پائپوں کو تبدیل کرنے اور پینے کے سرکاری پانی کو محفوظ بنانے کے لیے درکار وسائل اور مدد فراہم کرنا جاری رکھے ہوئے ہیں۔"

آج کا اعلان گورنر کی سیسے کی بنی ہوئی سروس لائن انویٹری اور متبادل منصوبوں کے لیے [ریاستی گرانٹوں میں کل \\$100 ملین سے زیادہ کی سرمایہ کاری](#) پر استوار ہے۔ پیکپسی ان 12 بلدیات میں سے ایک ہے جو سیسے کی بنی ہوئی سروس لائن کی تبدیلی کے لیے ریاستی گرانٹیں نیز وفاقی دو طرفہ بنیادی ڈھانچے کے قانون (Bipartisan Infrastructure Law, BIL) کی گرانٹیں اور بلا سود فنڈنگ حاصل کرتی ہیں۔ ریاستی گرانٹ ان اخراجات کی تلافی کرے گی جو مکمل طور پر BIL گرانٹوں میں شامل نہیں تھے، اس لیے کمیونٹیز کو متعلقہ منصوبوں کے لیے فنڈنگ واپس لانے کی ضرورت نہیں پڑے گی۔

آج تک، ریاست نیو یارک نے BIL کے ذریعے سیسے کی سروس لائن کی تبدیلی کے لیے \$240 ملین وصول کیے ہیں۔ اگلے دو برسوں میں اضافی فنڈنگ متوقع ہے۔ وفاقی فنڈنگ کے ساتھ ریاستی گرانٹوں کو جوڑنے سے کمیونٹیز پر مالی دباؤ ختم ہو جاتا ہے، جس سے وہ اضافی اخراجات کیے بغیر سیسے کی مزید سروس لائنوں کو تبدیل کر سکتے ہیں۔ ریاست کا یہ جامع نقطہ نظر بدستور جاری رہے گا کہ کمیونٹیز کو وہ وسائل فراہم کیے جائیں جن کی انہیں اپنے پانی کے بنیادی ڈھانچے کو مقامی ٹیکس دہندگان پر ضرورت سے زیادہ بوجھ ڈالے بغیر بہتر بنانے کی ضرورت ہے۔

نمانندے Pat Ryan نے کہا، "آزادی کا مطلب ہے کہ ہر امریکی کو صاف ہوا میں سانس لینے اور صاف پانی پینے کا حق ہے، اور اسی لیے میں ہڈسن ویلی سے سیسے کے ہر آخری زہریلے پائپ کو ہٹانے کے لیے مسلسل زور دے رہا ہوں۔ آج کی فنڈنگ اس بات کو یقینی بنانے کی جانب ایک بہت بڑا قدم ہے کہ پیکپسی میں والدین کو کبھی پریشان ہونے کی ضرورت نہ ہو کہ آیا نل سے آنے والا پانی ان کے بچوں کے لیے محفوظ ہے۔ مجھے اس لڑائی میں گورنر Hochul اور میئر Flowers کے ساتھ کام کرنے پر فخر ہے۔ ہم اس وقت تک چین سے نہیں بیٹھیں گے جب تک کہ ہماری کمیونٹیز سیسے کے زہریلے پائپوں سے پاک نہیں ہو جاتیں۔"

بشمول پیکپسی اور پہلے اعلان کردہ ایوارڈز، ریاستی گرانٹوں میں تقریباً \$100 ملین حاصل کرنے والی کمیونٹیز کی مکمل فہرست یہ ہے:

- نیو یارک شہر (برونکس، بروکلین اور کوینز): \$28,000,000
- راجیسٹر شہر: \$28,000,000
- سیراکیوز شہر: \$12,756,047
- سٹی آف پوکپسی: \$11,869,472
- ویلیج آف ہرکائمر: \$3,962,616
- البانی شہر: \$3,859,328
- ٹرائے شہر: \$3,846,900
- گلوورز ویل واٹر ورکس: \$2,310,445
- ویلیج آف ایلین: \$1,221,477
- ویلیج آف اوگڈنبرگ: \$688,300
- ویلیج آف ہاتھ: \$468,300
- ویلیج آف کیٹسکل: \$106,545

یہ فنڈنگ خاص طور پر تاریخی طور پر پسماندہ کمیونٹیز کے لیے رکھی گئی ہے۔ ان ایوارڈز میں ان کمیونٹیز کو ترجیح دی جاتی ہے جو درج ذیل میں سے ایک یا زیادہ معیار پر پورا اترتی ہیں:

- اس کمیونٹی کی اوسط گھریلو آمدنی علاقائی طور پر ایڈجسٹ شدہ ریاست گیر اوسط گھریلو آمدنی کے 80 فیصد سے کم ہو۔
- اس کمیونٹی کی مقامی غربت کی شرح ریاست بھر میں غربت کی شرح سے زیادہ ہو۔
- کمیونٹی کے لیڈ سروس لائن پروجیکٹ کا کم از کم 50 فیصد ماحولیاتی انصاف کمیونٹی کی خدمت کرتا ہو۔

سیسہ انسانی صحت کے لیے نقصان دہ ہے اور خاص طور پر جہاں پانی میں نیتزابیت زیادہ ہو یا معدنی مواد کم ہو، وہاں جب لیڈ پر مشتمل پلمبنگ مواد پر پائپ اور فکسچر کو خراب کرنے والا زنگ لگ جاتا ہے تو یہ لیڈ پینے کے پانی میں داخل ہو سکتا ہے۔ پینے کے پانی میں سیسہ شامل ہونے کے سب سے عام ذرائع لیڈ والے پائپ، نل اور فکسچرز ہیں۔ لیڈ والے پائپ والے گھروں میں، گھر کو پانی کے مین سے جوڑنے والے پائپ، جنہیں لیڈ سروسز لائن بھی کہا جاتا ہے، عام طور پر پانی میں سیسہ شامل ہونے کا سب سے اہم ذریعہ ہیں۔ پرانے شہروں اور 1986 سے پہلے بنائے گئے گھروں میں سیسے کے پائپ پائے جانے کے امکانات زیادہ ہوتے ہیں۔

ریاستی صحت کمشنر ڈاکٹر **James McDonald** نے کہا، "گورنر **Kathy Hochul** کی قیادت میں، ریاست نیو یارک نے پینے کے پانی میں سیسے کی آمیزش کو کم کرنے کے لیے تاریخی سرمایہ کاری کی ہے جس کے متعلق ہم

جانتے ہیں کہ یہ صحت عامہ کو لاحق ایک خطرہ ہے۔ حال ہی میں ریاست نیو یارک نے نیو یارک ریاست بھر کی کمیونٹیز کو تقریباً \$100 ملین فراہم کیے ہیں جو کہ آج پیکپسی میں اعلان کردہ منصوبوں میں معاونت کریں گے اور تاریخی طور پر غیر محفوظ علاقوں میں سیسے کی سروس لائنوں کو تبدیل کریں گے۔ ہم اپنے وفاقی، ریاستی اور مقامی شراکت داروں کے ساتھ مل کر اپنی کمیونٹیز کی صحت کے تحفظ، صحت کی مساوات کو فروغ دینے، اور اس بات کو یقینی بنانے کے لیے پُر امید ہیں کہ نیو یارک کے تمام شہریوں کے لیے اب اور آنے والی نسلوں کو پینے کا صاف پانی دستیاب ہو۔"

ریاست کی ماحولیاتی سہولیات کارپوریشن کی صدر اور سی ای او Maureen A. Coleman نے کہا، "صاف پانی میں گورنر Hochul کی فقید المثال سرمایہ کاری علاقوں کو پینے کے پانی سے سیسے کو نکالنے اور صحت عامہ کو لاحق خطرات کو کم کرنے کے لیے باختیار بنا رہی ہے۔ گرانٹ کے ان ڈالروں کے انتظام میں، EFC اور ہماری ساتھی ایجنسیاں اہم منصوبوں کو جاری رکھنے کے لیے اہم مالی اور تکنیکی مدد فراہم کر رہی ہیں اور پیکپسی جیسی کمیونٹیز کو سیسے سے پاک اور محفوظ پینے کے پانی کی فراہمی کے ہدف کو آگے بڑھانے میں مدد کر رہی ہیں۔"

رکن اسمبلی Jonathan Jacobson نے کہا، "پینے کے پانی میں سیسے کی کوئی قابل قبول سطح نہیں ہے۔ ہمیں معلوم ہے کہ سیسے سے آلودگی صحت کے لیے ایک سنگین خطرہ ہے جو بچوں میں نشوونما کی خرابی کے ساتھ ساتھ بڑوں میں دل کے اور تولیدی مسائل کا باعث بنتی ہے۔ اسی لیے میں نے طویل عرصے سے سیسے کی سروس لائنوں کو تبدیل کرنے کے لیے فنڈنگ میں اضافے کی وکالت کی ہے اور اس فنڈنگ کے لیے پیکپسی کی درخواست کو آسان بنانے میں مدد کی ہے۔ ہم پیکپسی یا کسی دوسرے شہر میں بچوں کی دوسری نسل کو ناکام نہیں کر سکتے۔"

پانی کے معیار کے حوالے سے نیو یارک کا عزم صمیم

ریاست نیو یارک نے پانی کے بنیادی ڈھانچے میں اپنی معروف ملکی سرکردہ سرمایہ کاری میں مسلسل اضافہ جاری رکھا ہوا ہے، جس میں صرف ریاستی مالی سال 2024 میں مقامی پانی کے بنیادی ڈھانچے کے پروجیکٹس کے لیے EFC کی جانب سے \$2.2 بلین سے زیادہ مالی امداد شامل ہے۔ مالی سال 25 کے نافذ کردہ بجٹ میں \$500 کی تخصیص جسکا اعلان گورنر Hochul کی جانب سے کیا گیا ہے، نیو یارک 2017 اور اس سال کے درمیان پانی کے بنیادی ڈھانچے میں مجموعی طور پر \$5.5 بلین کی سرمایہ کاری کر چکا ہے۔ گورنر Hochul کے سالانہ ریاستی خطاب میں اعلان کردہ اقدامات مقامی حکومتوں کے ساتھ ہم آہنگی کو جاری و ساری رکھنا یقینی بنا رہے ہیں اور کمیونٹیز کو ان سرمایہ کاریوں سے فائدہ اٹھانے میں مدد دے رہے ہیں۔ گورنر نے چھوٹی اور پسماندہ کمیونٹیز کے لیے گندے پانی کے اہل پروجیکٹس کی نیٹ لاگت کے ضمن میں WIIA گرانٹس کو 25 سے بڑھا کر 50 فیصد تک کر دیا ہے۔ گورنر نے چھوٹے، دیہی، اور پسماندہ علاقوں کو اس فنڈنگ سے فائدہ اٹھانے اور صاف پانی کے بنیادی ڈھانچے کی ضروریات کو پورا کرنے میں مدد کرنے کے لیے EFC کی علاقائی معاونت ٹیموں کو بھی وسعت دے دی ہے۔ کوئی بھی کمیونٹی جو اپنے پانی کے بنیادی ڈھانچے کے منصوبوں کی ضروریات کے حوالے سے مدد کی ضرورت مند ہے، اسے ترغیب دی جاتی ہے کہ [EFC سے رابطہ کرے۔](#)

اس فنڈنگ میں پانی کے معیار کی دیگر اہم سرمایہ کاریوں کے ساتھ ساتھ ووٹروں کے منظور کردہ \$4.2 بلین والے صاف پانی، صاف ہوا اور گرین جابز سے متعلق ماحولیاتی بانڈ ایکٹ بھی شامل ہے جو پانی کے پرانے ڈھانچے کو اپ ڈیٹ کرنے اور پانی کے معیار کے تحفظ کے لیے فنڈنگ کی تاریخی سطحوں کو مزید آگے بڑھا رہا ہے؛ شدید طوفانوں اور سیلابوں کو برداشت کرنے کی کمیونٹیز کی صلاحیت کو مضبوط کر رہا ہے، فضائی آلودگی کم کر رہا ہے اور آب و ہوا میں تبدیلیاں لانے والے مضر اخراج میں کمی لا رہا ہے، اور جنگلی حیات کی رہائشگاہیں بحال کر رہا ہے؛ اور ساتھ ہی بیرونی میدانوں اور مقامی فارموں کو بھی محفوظ کر رہا ہے۔ ماحولیاتی بانڈ ایکٹ کے تحت فنڈنگ کا پہلا راؤنڈ، دسمبر میں WIIA/IMG پروگرامز کے ذریعے دیا گیا تھا جب گورنر Hochul نے پوری ریاست نیو یارک میں 156 پروجیکٹس کے لیے گرانٹس کی مد میں \$479 ملین کا اعلان کیا تھا، جن میں \$309 ملین پسماندہ کمیونٹیز کے لیے دستیاب کیے گئے تھے۔ پسماندہ کمیونٹیز کو بانڈ ایکٹ فنڈنگ کی مراعات کا کم از کم 35 فیصد ملے گا، جس کا ہدف 40 فیصد ہے۔

دو طرفہ بنیادی ڈھانچے کے قانون اور لیڈ سروس لائن کی تبدیلی کے لیے فنڈنگ کے بارے میں

صدر Biden کا دو طرفہ بنیادی ڈھانچے کا قانون لیڈ سروس لائنوں کی نشاندہی اور تبدیلی کے لیے ملک بھر میں تاریخی \$15 بلین کی سرمایہ کاری کرتا ہے۔ یہ قانون لازمی قرار دیتا ہے کہ DWSRF LSLR فنڈز کا 49 فیصد پسماندہ کمیونٹیز کو گرانٹ یا قرض معافی کے طور پر فراہم کیا جانا چاہیے، یہ ان کمیونٹیز کے لیے ایک اہم سرمایہ کاری ہے جن میں بہت عرصے سے کم سرمایہ کاری کی گئی ہے۔ EPA کا اندازہ ہے کہ پورے ملک میں کل 9 ملین مالیت کی لیڈ سروس لائنز ہیں، یہ اندازہ پینے کے پانی کے انفراسٹرکچر نیٹز سروے اور اسسمنٹ کے ذریعے جمع کردہ تازہ ترین ڈیٹا پر مبنی ہے۔ یہ فنڈنگ خاص طور پر لیڈ سروس لائن کی نشاندہی اور تبدیلی کے لیے فراہم کی جائے گی اور یہ نیو یارک کے پروجیکٹس میں مددگار ثابت ہو گی تاکہ لیڈ پائپوں کو ہٹایا جائے اور پینے کے پانی سے لیڈ کی آلودگی کو کم کیا جائے۔ اس بات کو یقینی بنانے کے لیے کہ یہ فنڈنگ ضرورت مند ترین ریاستوں میں لیڈ سروس لائن سے متعلق سرگرمیوں کے لیے ہی استعمال کی جا رہی ہے، LSLR کی تفویض کاریاں، ضرورت پر مبنی ہوتی ہیں - جس کا مطلب یہ ہے کہ جن ریاستوں کی لیڈ سروس لائنوں کے بارے میں زیادہ اندازے قائم کیے گئے ہیں، انہیں متناسب طور پر زیادہ LSLR فنڈنگ حاصل ہو گی۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)